



PARLAMENT EWROPEW

2009 - 2014

Dokument ta' sessjoni

26.6.2013

B7-0319/2013

MOZZJONI GĦAL RIŻOLUZZJONI

imressqa wara d-dikjarazzjoni tal-Kunsill u tal-Kummissjoni

imressqa skont l-Artikolu 110(2) tar-Regoli ta' Proċedura

dwar l-ghargħar fil-pajjiżi tal-Ewropa ċentrali, fl-Awstrija, ir-Repubblika Ċeka, il-Ġermanja, l-Ungerija, il-Polonja u s-Slovakkja
(2013/2683(RSP))

**Oldřich Vlasák, Tomasz Piotr Poręba, Ryszard Czarnecki, Lajos Bokros,
Paweł Robert Kowal**
f'isem il-Grupp ECR

RE\941512MT.doc

PE509.965v01-00

MT

Magħquda fid-diversità

MT

Riżoluzzjoni tal-Parlament Ewropew dwar l-għargħar fil-pajjiżi tal-Ewropa ċentrali, fl-Awstrija, ir-Repubblika Ċeka, il-Ġermanja, l-Ungerija, il-Polonja u s-Slovakkja (2013/2683(RSP))

Il-Parlament Ewropew,

- wara li kkunsidra l-Artikolu 3 tat-Trattat dwar l-Unjoni Ewropea u l-Artikolu 191 u 349 tat-Trattat dwar il-Funzjonament tal-Unjoni Ewropea,
 - wara li kkunsidra l-proposta tal-Kummissjoni għal regolament li jistabbilixxi l-Fond ta' Solidarjetà tal-Unjoni Ewropea (COM(2005)0108) u l-pożizzjoni tal-Parlament dwarha tat-18 ta' Mejju 2006¹,
 - wara li kkunsidra r-riżoluzzjonijiet tiegħu tal-5 ta' Settembru 2002 dwar l-għargħar fl-Ewropa², tat-8 ta' Settembru 2005 dwar id-dizastri naturali (in-nirien u l-għargħar) fl-Ewropa³, tat-18 ta' Mejju 2006 dwar id-dizastri naturali (in-nirien tal-foresti, in-nixfa u l-għargħar) – l-aspetti agrikoli, l-aspetti tal-iżvilupp reġjonali u l-aspetti ambjentali⁴, u tas-7 ta' Settembru 2006 dwar in-nirien tal-foresti u l-għargħar⁵, kif ukoll tas-16 ta' Ġunju 2010 dwar l-għargħar fil-pajjiżi tal-Ewropa Ċentrali, b'mod partikolari fil-Polonja, ir-Repubblika Ċeka, is-Slovakkja u l-Ungerija⁶,
 - wara li kkunsidra l-White Paper tal-Kummissjoni bit-titolu “L-adattament għat-tibdil fil-klima: Lejn Qafas Ewropew għall-azzjoni” (COM(2009)0147) u l-Komunikazzjoni mill-Kummissjoni dwar Approċċ Komunitarju dwar il-prevenzjoni tad-dizastri naturali u dawk ikkawżati mill-bniedem (COM(2009)0082),
 - wara li kkunsidra d-Dokument ta' Hidma tal-Persunal tal-Kummissjoni bl-isem “Regġuni 2020 – valutazzjoni ta' sfidi tal-gejjieni għar-regġuni tal-UE” (SEC(2008)2868),
 - wara li kkunsidra l-Artikolu 110(2) tar-Regoli ta' Proċedura tiegħu,
- A. billi seħħ dizastru naturali kbir fl-għamla ta' għargħar f'diversi Stati Membri tal-Unjoni Ewropea bħall-Awstrija, ir-Repubblika Ċeka, il-Ġermanja, l-Ungerija, il-Polonja u s-Slovakkja;
- B. billi għexieren ta' eluf ta' persuni sfaw vittmi ta' xmajjar li faru, u eluf kienu furzati jtilqu mid-djar u l-proprjetà tagħhom;
- C. billi l-għargħar ikkawża hsara serja lill-bliet, l-irhula u l-municipalitajiet, lill-infrastruttura, lin-negozji, lill-agrikoltura u ż-zoni rurali (pereżempju, fir-Repubblika Ċeka

¹ ĠU C 297 E, 7.12.2006, p. 331.

² ĠU C 272 E, 13.11.2003, p. 471.

³ ĠU C 193 E, 17.8.2006, p. 322.

⁴ ĠU C 297 E, 7.12.2006, pp. 363, 369 u 375.

⁵ ĠU C 305 E, 14.12.2006, p. 240.

⁶ ĠU C 236 E, 12.8.2011, p. 128.

biss, madwar 700 municipalità sfaw mgħarrqa u fil-Polonja aktar minn 100 000 razzett u 600 000 ettaru ta' art agrikola sfaw mgħarrqa);

- D. billi minhabba l-ghargħar u t-tempesti, xi bliet kapitali Ewropej, bħal Praga u Varsavja, kif ukoll bliet u rhula oħrajn kienu affettwati serjament u paralizzati mill-ilma tal-ghargħar li wassal sabiex persuni nqabdu f'darhom jew fil-karozzi tagħhom, u sabiex gew sospizi s-servizzi tat-trasport pubbliku;
- E. billi jeħtieġ li ssir rikostruzzjoni sostenibbli taż-żoni meqruda jew li ġarrbu ħsara mid-dizastri biex tpatti għat-telf ekonomiku u soċjali tagħhom,
1. Jesprimi l-empatija u s-solidarjetà tiegħu mar-residenti tal-pajjiżi, ir-regjuni u l-municipalitajiet tal-Ewropa Ċentrali milquta mid-dizastru; jieħu nota dovuta tal-effetti ekonomiċi serji possibbil;
 2. Japprezza l-isforzi kontinwi li saru mill-unitajiet tas-sikurezza u d-difiża, u mit-timijiet ta' salvataġġ biex isalvaw il-hajjiet tal-persuni u jnaqqsu kemm jista' jkun il-ħsara fiż-żoni affettwati;
 3. Ifaħħar l-azzjonijiet tal-Istati Membri u tar-regjuni li pprovdew assistenza liż-żoni milquta, peress l-assistenza reċiproka f' sitwazzjonijiet avversi tagħti eżempju ta' solidarjetà Ewropea;
 4. Jesprimi l-konvinzjoni tiegħu li l-azzjonijiet meħuda fil-qafas tal-politika ta' emerġenza u tal-prevenzjoni tad-dizastri matul dawn l-aħħar snin għenu sabiex jittaffa l-impatt tal-ghargħar; jirrikonoxxi li l-Mekkanizmu ta' Protezzjoni Ċivili tal-Unjoni Ewropea qed jgħin lill-Istati Membri jikkooperaw u jnaqqsu kemm jista' jkun l-effetti tal-forza eċċezzjonali; jistieden lill-Kummissjoni u lill-Istati Membri jkomplu jissemplifikaw ir-regoli u l-proċeduri għall-attivazzjoni tal-Mekkanizmu;
 5. Jitlob zieda fil-kapaċità tal-kontroll tal-ghargħar u l-infrastruttura tad-dranagġ sabiex tiġi limitata l-ħsara kkawżata mill-impatt ta' kundizzjonijiet tat-temp estremi, l-aktar fir-regjuni mal-fruntieri fejn hemm potenzjal kbir għall-implimentazzjoni ta' reazzjoni ta' emerġenza kongunta mtejba sabiex tippermetti l-koordinament bejn dawn ir-regjuni;
 6. Jenfasizza li l-programmi għall-prevenzjoni tal-ghargħar jeħtieġ li jiġu implimentati mill-gvernijiet nazzjonali tal-Istati Membri permezz ta' strateġiji komprensivi u preventivi; jenfasizza li l-politika ta' emerġenza, inkluża l-prevenzjoni tal-emerġenzi u r-reazzjoni għall-emerġenzi, teħtieġ involviment aktar mill-qrib ta' regjuni, bliet u komunitajiet lokali, li għandhom jiġu inkoraġġiti jinkludi l-politika ta' emerġenza fl-istrateġiji tagħhom;
 7. Jenfasizza li l-investment fil-prevenzjoni tal-ghargħar taħt il-programmi operattivi nazzjonali rilevanti jeħtieġ riżorsi finanzjarji adegwati, peress li huwa għodda importanti sabiex il-gvernijiet tal-Istati Membri jkunu jistgħu jiżviluppaw l-infrastruttura għall-prevenzjoni tal-ghargħar biex iharsu l-persuni, il-wirt naturali u kulturali mill-ghargħar;
 8. Jistieden lill-Kummissjoni biex malli tirċievi l-applikazzjonijiet neċessarji kollha mingħand l-Istati Membri, tagħmel l-isforzi kollha meħtieġa biex tipprovdi livell għoli kemm jista' jkun ta' finanzjament u malajr mill-EUSF;

9. Jistieden lill-Kummissjoni tabbozza regolament ġdid u semplifikat dwar l-EUSF li jkun jippermetti lill-pajjizi milquta biex il-fondi tagħhom għall-operazzjonijiet ta' emergenza jinħarġu ftit wara diżastru;
10. Jesprimi l-fehma li l-konsegwenzi tad-diżastri għandhom impatt negattiv fuq l-użu tal-fondi tal-UE; jitlob għal livell massimu ta' flessibilità fir-rigward tal-ipprogrammar mill-ġdid fl-Istati Membri b'appoġġ għar-rikostruzzjoni taż-żoni milquta u l-għażla tal-aktar proġetti adegwati; jitlob biex ir-regoli dwar id-diżimpenn fiż-żoni milquta jsiru inqas stretti;
11. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill, lill-Kummissjoni, lill-gvernijiet tal-Istati Membri u lill-awtoritajiet reġjonali u lokali fiż-żoni milquta.